

ಜಯದೇವ ಜಯದೇವ | ಜಯಮಾಂ ಗಿರೀಶ ||
 ಸ್ವಯಂಜ್ಯೋತಿ ಬೆಳಗುವೆ | ಸಚ್ಚಿ ಸುಖ ತೋಷ ||ಪ||

ಸರ್ವರೋಳು ನೋಡಿದರೂ ನೀನಿಲ್ಲದಿಲ್ಲ |
 ಊರ್ವಿ ಆಕಾಶ ದಶ ದಿಕ್ಕುಗಳೂ ಎಲ್ಲ ||
 ಸರ್ವೇಶ್ವರನೆಂಬುವುದು ಸರ್ವಾಂಗವೆಲ್ಲ |
 ಪಾರ್ವತೀಶ್ವರನೆಂದು ಬಲ್ಲವರೇ ಬಲ್ಲ ||೧||

ಸಕಲ ಸುಖ ದುಃಖ ಎಂಬುದು ನಿನ್ನಯ ಲೀಲೆ |
 ಅಖಿಲ ಘಟಗಳೆಂಬುದು ನಿನ್ನ ಭೋಜನ ಶಾಲೆ ||
 ಭಕ್ತಿ ಭಾವವೆಂಬುದು ಜ್ಞಾನದ ದೀಪಜ್ವಾಲೆ |
 ಪ್ರಕಟಿಸುವಂತೆ ಎತ್ತುವೆ ನಿನ್ನಯ ಮೇಲೆ ||೨||

ಪರಿಶುದ್ಧಾತ್ಮಕ ದೇವ | ನಿರುತ ನಿರ್ದೋಷ |
 ಸಕಲ ಜನರ ಹೃದಯ ಕಮಲ ನಿವಾಸ ||
 ದುಃಖ ದಾರಿದ್ರ್ಯ ಭವ ಭಯ ದುಃಖ ವಿನಾಶ |
 ಶ್ರೀ ಗುರು ವಿಮಲಾನಂದ ಶ್ರೀ ಮಾಂ ಗಿರೀಶ ||೩||